



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

ஞாயிற்றுக்கிழமை 18.01.2026

தமிழர் தம் பெருநாள்!

“தைத் திங்கள் தன்கயம் படியும்” என்று நற்றிணையும் -
 “தைத் திங்கள் தன்னிய தரினும்” என்று குறுந்தொகையும் -
 “தைத் திங்கள் தன்கயம் போல்” என்று புறநானூறும்-
 “தைத் திங்கள் தன்கயம் போல” என்று ஐங்குறுநூறும்-
 “தையில் நீராடி தவம் தலைப்படுவாயோ” என்று கலித்தொகையும் -
 பாடுங் பெருவிழாதான் பொங்கல் திருவிழா.

முதலாம் இராசேந்திரன் காலத்து திருவொற்றியூர் கல்வெட்டில் ‘புதியீடு விழா’ எனப் பொங்கலைக் குறிக்கிறது. புதியீடு என்பது முதல் அறுவடை எனப்படும். சீவகசிந்தாமணியில், ‘மங்கையர் வளர்த்த செந்தீப் புதுக்கலத்து எழுந்த தீம்பால் பொங்கல்’ என்று வருகிறது. தை நீராடல், தைப் பொங்கல், புதியேடு என இது இலக்கியங்களில் குறிப்பிடப்படுகிறது. சோழர் காலத்தில் புதியேடு என்றே வழங்கப்பட்டுள்ளது.

உழாஅது வித்திய பருஉக்குரற் சிறுதினை முந்துவினை யாணர் நாள்புதிது உண்மார்.
மரையான் கறந்த நுரைகளாள் தீம்பால்.
மாள்தடி புழக்கிய புலவநாறு குழிசி வான்கேழ் இரும்புகட கழாஅது. ஏற்றிச், சாந்த விறகின் உவித்த புங்கம்.
கூடளங் கவினிய குளவி முன்றில்.
செழுங்கோள் வாழை அகல்லைப் பகுக்கும்
உராக் குதிரைக் கிழவ! கூர்வேல்.
நறைநார்க் தொடுத்த வேங்கையங் கண்ணி.
வடிநவில் அம்பின் வில்லோர் பெரும்!

என்று புறநானூற்றில் 168 ஆவதாக இடம்பெறுகின்ற பாடலிலே கருவூர்க் கந்தப்பிள்ளைச் சாத்தனார் என்ற புலவர் புதிர் உண்ணுகின்ற செய்தியைப் பதிவு செய்துள்ளார். கேழல் உழுத புழுதியிலே விதைத்த தீணையும் விளைந்து கதிர் முற்றியது. நல்ல நாளிலே பாலை உலைநீராக்கிச் சந்தை விளகால் எரித்து. அத்தினையைச் சமைத்து. அகன்ற வாழை இலையிலே பலரோடும் பகுத்துண் ணும் வளமுடைய குதிரைமலைத் தலைவனே என்று சொல்கிறது இப்பாடல்.

“புழக்கலும் நோலையும் விழுக்குடை மடையும்

புவும் புகையும் பொங்கலுஞ் சொரிந்து” என்கிறது சிலப்பதிகாரம். புழக்கல் என்றால் பொங்கல்.

மணிமேகலை காப்பியத்தில், இந்திர விழா என்ற பெயரில் பொங்கல் கொண் டாடப்பட்டது. அக்காலத்தில், காவிரி யும்பட்டினத்தில், மன்னர்கள், மக்களுக்கு முரசறைந்து, பொங்கல் விழா வரவிருப்பதை அறிவிப்பார்கள். அக்காலத்தில் பொங்கல் விழா இருபத்தெட்டு நாட்கள் வரை நடந்திருக்கிறது.

சுழன்றும்ஏர்ப் பின்னது உலகம் அதனால்

உழுந்தும் உழவே தலை - என்கிறார் வள்ளுவர். எத்தனையோ தொழில்கள் இருந்தாலும் உழவுக்கு அடிப்படையான ஏர் தான் இந்த உலகுக்கே அடிப்படை என்கிறார் வள்ளுவர். இதுதான் பொங்கல் திருநாளுக்கும் அடிப்படையாக அமைந்துள்ளது.

விதைத்ததை அறுவடை செய்து பயன்பெறும் தை மாதத்தின் தொடக்கமே பொங்கல். புதிய அரிசியை புதுப்பானையில் போட்டுப் பொங்கி சூரியனுக்கும் பூமிக்கும் படையலிட்டுத் தொடங்கும் மாதம் இது. மண்ணின் விளைச்சலில் கிடைக்கும் அனைத்துக் காய்கறிகளும் படையலாக வைக்கப்படுகின்றன. அறுவடைக்குத் துணை புரிந்த மாடுகளாம் அனைத்து உயிரினங்களையும் வணங்கும் நாள் இது.

‘பண்பெனப்படுவது பாடறிந்து ஒழுகல்’ என்று கலித்தொகை ஒரு விளக்கம் தருகிறது. அத்தகைய பண்பாட்டை அடையாளப்படுத்தும் விழாத்தான் பொங்கல் திருவிழா.

“தமிழ்நாட்டின் பெரும் நிலப்பரப்பு விவசாயம் சார்ந்த உற்பத்தி முறைக்கு ஏற்றதாக இருந்ததால் தமிழ்ச் சமூகம் வேளாண்மை சார்ந்த நிலவுடைமைச் சமூகமாக உருப்பெற்றது. விவசாய நிலங்களின் பண்பாடு மற்ற திணைக்குரிய சிறுபான்மை நிலப்பகுதிகளிலும் தாக்கம் செலுத்தியது. எனவே மருதத் திணையிலும் அறுவடைக் காலக் கொண்டாட்டங்கள் மற்ற திணை சார்ந்த மக்களிடம் பரவியது. இதனால் மருத நில மக்களின் அறுவடைக் கொண்டாட்டமான பொங்கல் விழா தமிழ்நாட்டின் ஒட்டுமொத்த பண்பாட்டின் அடையாளமாக மாறியது. இப்பொங்கல் விழாவுடன் தொடர்புடைய பண்பாட்டுக் கூறுகள் தமிழர்களின் அடையாளங்களாக நிலைபெற்றன” என்று ஆய்வாளர்கள் குறிப்பிடுவார்கள். அந்த வகையில் ஒட்டுமொத்த தமிழர் தம் பெருவிழாவாக இது அமைந்து விட்டது.

பொங்கு என்றால் பொங்குதல், கதைத்தல், செழித்தல் எனப் பொருள்படும். பொங்குவதால் பொங்கல். தமிழர்கள் இனக்குழுவாக இருந்த காலம் முதல் நடத்தப்படும் திருவிழா இது. இயற்கையை வணங்குதல் என்பதே இதன் உள்ளக்கடமாக இருந்தது.

அதே உணர்ச்சியோடும் மகிழ்ச்சியோடும் தான் இப்போதும் பொங்கல் திருநாள் கொண்டாடப்படுகிறது. இக்காலத்தில் மண் செழித்துள்ளது. விளைச்சல் அதிகரித்துள்ளது. பாசனப்பரப்பு அதிகரித்துள்ளது. உற்பத்தி அதிகமாகி உள்ளது. வறட்சி என்பதே இல்லை. மழை, பருவத்தே பெய்து வருகிறது. உழவர்கள் மகிழ்ச்சியோடும் மனநிறைவோடும் இருக்கிறார்கள். ‘எல்லார்க்கும் எல்லாம்’ என்ற உன்னதமான நோக்கம் கொண்டவராக மாண்புமிகு முதலமைச்சர் மு. க. ஸ்டாலின் அவர்கள் செயல்பட்டு வருவதால் அனைத்து மக்களும் மகிழ்ச்சி யுடனும் மனநிறைவுடனும் வாழ்கிறார்கள்.

தமிழ் நாட்டு மக்கள் அனைவர் உள்ளங்களிலும் மகிழ்ச்சி பொங்கும் பொங்கும் வகையில் பொங்கல் பரிசு அறிவித்துள்ளார் மாண்புமிகு முதலமைச்சர் மு. க. ஸ்டாலின் அவர்கள். அரிசி குடும்ப அட்டைதாரர்களுக்கு ரூ.3,000 பொங்கல் பரிசுத் தொகை என்ற முதலமைச்சரின் அறிவிப்பு இந்த ஆண்டின் தொடக்கத்தையே மகிழ்ச்சிக்குரியதாக மாற்றி இருக்கிறது. தமிழர் திருநாளாம் பொங்கல் பண்டிகையை சிறப்பாகக் கொண்டாட இப்பரிசுத் தொகை வழங்க முதலமைச்சர் மு. க. ஸ்டாலின் உத்தரவிட்டு உள்ளார்கள். தமிழ்நாட்டில் மொத்தம் 2 கோடியே 22 லட்சத்து 91 ஆயிரத்து 710 அரிசி பெறும் குடும்ப அட்டைதாரர்கள் இருக்கிறார்கள். இவர்கள் பெற்றுள்ளார்கள்.

இப்பொங்கல் காலத்தில்தான் ஏறுதழுவுதல் என்ற விளையாட்டுப் போட்டிகளும் காலம் காலமாக நடத்தப்பட்டு வருகிறது. அவை பண்பாட்டின் அடையாளங்களாகவும், பண்பாட்டின் நீட்சியாகவும் நடைபெற்று வருகின்றன. இத்தகைய பண்பாட்டு விளையாட்டை நடத்துவதற்காக மதுரையில், ‘கலைஞர் நூற்றாண்டு ஏறுதழுவுதல் அரங்கம்’ கட்டி எழுப்பப்பட்டுள்ளது. தமிழர் தம் பெருமையை நிலைநாட்டும் வகையில் கீழடி, பெருநடை அருங்காட்சியகங்கள் அமைக்கப்பட்டுள்ளன. பொங்கல் விழாவை கலை விழாக் காலமாக, குறள் விழாக் காலமாக மாற்றி இருக்கிறார் முதலமைச்சர் அவர்கள்.

ஞாயிறு போற்றுவும்

ஞாயிறு போற்றுவும்

ஞாயிறு போற்றுவும்



முதலமைச்சர் மு. க. ஸ்டாலின் அவர்கள் தலைமைச் செயலகத்தில் நடைபெற்ற சமத்துவப் பொங்கல் விழாவில் கலந்து கொண்டு, பொங்கல் வாழ்த்துத் தெரிவித்து உரையாற்றினார். இவ்விழாவில், துணை முதலமைச்சர் உதயநிதி ஸ்டாலின், அமைச்சர் பெருமக்கள், தலைமைச் செயலாளர் நா. முருகானந்தம் உள்ளிட்ட அரசு உயர் அலுவலர்கள், தலைமைச் செயலக அலுவலர்கள் கலந்துகொண்டனர்.

மொழிப்போர்த் தளபதி எஸ்.கணேசன் படத்திறப்பு நிகழ்ச்சி!

கழக முதன்மைச் செயலாளர் – அமைச்சர் கே.என்.நேரு திறந்து வைக்கிறார்!

தஞ்சாவூர், ஜன. 18 - தஞ்சை மண்ணில் கழகம் வளர்த்த முத்தமிழறிஞர் கலைஞர் அவர்களின் தள கர்த்தர்களில் ஒருவர், மறைந்த மொழிப்போர் தளபதி எஸ்.கணேசன் அவர்களின் படத்திறப்பு நிகழ்ச்சி நாளை (19.01.2026 - திங்கள் கிழமை) காலை 10.00 மணிக்கு தஞ்சையில் நடைபெற உள்ளது.

தஞ்சாவூர் புது பேருந்து நிலையம் அருகில் உள்ள

பி.எல்.ஏ திருமண மண்டபத்தில் நடைபெற உள்ள படத்திறப்பு நிகழ்ச்சியில் தஞ்சை மத்திய மாவட்டக் கழகச் செயலாளர் துரை.சந்திரசேகரன் எம்.எல்.ஏ தலைமை வகிக்கிறார்.

அமைச்சர்கள் முனைவர் அன்பில் மகேஸ் பொய்யாமொழி, முனைவர் கோவி.செழியன், எஸ்.ரகுபதி, முனைவர் டி.ஆர்.பிரஜா, சிவ.வி.மெய்யநாதன், டெல்லி சிறப்புப் பிரதிதி ஏ.கே.எஸ்.விஜயன்



ஆகியோர் முன்னிலை வகிக்கின்றனர். கழக முதன்மைச் செயலாளரும், நகராட்சி நிர்வாகம் மற்றும் குடிநீர் வழங்கல் துறை அமைச்சர் கே.என்.நேரு, எல்.கணேசன் அவர்களின் திருவுருவப் படத்தினை திறந்து வைத்து புகழஞ்சலி செலுத்த உள்ளார்.

இந்நிகழ்வில் மாவட்டக் கழக செயலாளர்கள், பொறுப்பாளர்கள், முன்னாள் - இந்நாள் நாடாளுமன்ற, சட்டமன்ற உறுப்பினர்கள், மாநில நிர்வாகிகள், மாநகர, ஒன்றிய, பகுதி மற்

றும் பேரூர் செயலாளர்கள், உள்ளாட்சி அமைப்புகளின் பிரதிநிதிகள், அனைத்து கட்சி நிர்வாகிகள், கலந்து கொள்ள உள்ளனர். மேற்கண்ட படத்திறப்பு நிகழ்ச்சியில் கழக தோழர்களும், கழக முன்னோடிகள் மற்றும் உறவினர்கள், நண்பர்கள் தவறாது கலந்து கொள்ள எல்.கணேசன் அவர்களின் குடும்பத்தினர் வேண்டுமாத் துள்ளுகின்றனர்.

திருச்சி அருகே சூரியூரில் ஜல்லிக்கட்டு மைதானம்!

துணை முதல்வர் உதயநிதி ஸ்டாலின் திறந்து வைத்தார்!

திருச்சி, ஜன. 18 - திருச்சி அருகே சூரியூரில் கட்டப்பட்ட ஜல்லிக்கட்டு மைதானத்தை துணை முதல்வர் உதயநிதி ஸ்டாலின் வியாழக்கிழமை திறந்துவைத்தார்.

திருச்சி மாவட்டம், பெரிய சூரியூரில் ஆண்டுதோறும் ஜல்லிக்கட்டு நடைபெறும் நிலையில், இங்கு நிரந்தர ஜல்லிக்கட்டு மைதானம் அமைக்க அரசால் ரூ.3 கோடி ஒதுக்கப்பட்டு கடந்த பிப்ரவரியில் தொடங்கிய பணிகள் நிறைவுற்றன.

தமிழ்நாடு துணை முதலமைச்சர் உதயநிதி ஸ்டாலின் அவர்கள் திருச்சி ராப்பள்ளி மாவட்டம், திருவெறும்பூர் சட்டமன்ற தொகுதிக்குட்பட்ட சூரியூரில் 3.00 கோடி ரூபாய் மதிப்பீட்டில் கட்டப்பட்டுள்ள முதலமைச்சர் சிறு விளையாட்டரங்கம் ஜல்லிக்கட்டு மைதானத்தை திறந்து வைத்தார்.

இந்நிகழ்வில் நகராட்சி நிர்வாகத் துறை அமைச்சர் கே.என்.நேரு, பள்ளிக் கல்வித் துறை அமைச்சர் முனைவர் அன்பில் மகேஸ் பொய்யாமொழி, உயர்கல்வித் துறை அமைச்சர் முனைவர் கோவி.செழியன், நாடாளுமன்ற உறுப்பினர்கள் திருச்சி சிவா, சட்டமன்ற உறுப்பினர்கள் அ.சௌந்தரபாண்டியன், செ.ஸ்டாலின் குமார், இனிகோ இருதய

ராஜ், நதியாகராஜன், எம். பழனிசாண்டி, ப.அப்துல் சமது, தமிழ்நாடு ஒலிம்பிக் பதக்க இலக்குத் திட்ட தலைவர் முனைவர் அனல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாதரெட்டி, ஆணையர் உறுப்பினர் செயலர் ஜெ.மேகநாதரெட்டி, மாவட்ட ஆட்சித்தலைவர் வே.சரவணன், மாநகர செயலாளர் மு.மதிவாணன், தலைமை செயற்குழு உறுப்பினர் கே.என். சேகரன், ஒன்றிய செயலாளர் கங்காதரன் உள்பட ஜல்லிக்கட்டு விளையாட்டு வீரர்கள் மற்றும் பொதுமக்கள் கலந்து கொண்டனர்.

இதைத் தொடர்ந்து இந்த மைதானத்தை துணை முதல்வர் உதயநிதி ஸ்டாலின் வியாழக்கிழமை திறந்துவைத்தார். அப்போது அவருக்கு பள்ளிக் கல்வித் துறை அமைச்சர் அன்பில் மகேஸ் பொய்யாமொழி வழங்கிய ஜல்லிக்கட்டு காளைக்கு சூரியூர் எனப் பெயரிட்ட துணை

முதல்வர் உதயநிதி ஸ்டாலின் பின்னர் கூறிய தாவது:-

திருச்சிக்கு மலைக் கோட்டை காவிரி ஆறு ஆகியவை எவ்வாறு அடையாளமாக உள்ளதோ, அதேபோல சூரியூர் ஜல்லிக்கட்டு ஓர் அடையாளமாக உள்ளது.

மதுரை அலங்காரநல்லூருக்கு அடுத்ததாக தமிழகத்தில் அமைக்கப்பட்டுள்ள 2ஆவது ஜல்லி கட்டு மைதானம் என்ற பெருமையை சூரியூர் பெற்றிருக்கிறது. அனைத்து அடிப்படை வசதிகளும் கொண்டதாக திருச்சிக்கு மட்டுமல்ல இந்த மண்டலத்துக்கே பயன்படும் வகையில் இந்த மைதானம் அமைக்கப்பட்டுள்ளது.

தமிழகத்தில் அனைத்து சட்டப் பேரவைத் தொகுதிகளிலும் முதல்வர் சிறு விளையாட்டரங்கம் கட்டப்படுகிறது. பல இடங்களில் இதற்கு அடிக்கல்லும் நாட்டப்பட்டுள்ளது.

இதுபோன்ற எண்ணற்ற திட்டங்களை முதல்வர் மு.க.ஸ்டாலின் செயல்படுத்தி வருகிறார், தொடர்ந்து செயல்படுத்தவும் தயாராக இருக்கிறார் என்றார் அவர்.

கிருஷ்ணகிரி கிழக்கு மாவட்டம்

காவேரிப்பட்டினம் மேற்கு ஒன்றியம்

காவேரிப்பட்டினம் பேரூர்க் கழகப் பொறுப்பாளர் நியமனம்

தலைமைக் கழக அறிவிப்பு!

கிருஷ்ணகிரி கிழக்கு மாவட்டம், காவேரிப்பட்டினம் மேற்கு ஒன்றியம், காவேரிப்பட்டினம் பேரூர்ப் பொறுப்பாளர் ஜேகேஎஸ்.சாஜி அவர்களுக்குப் பதிலாக ஜேகேஎஸ்.பாபு (சேலம் மெயின் ரோடு, பஸ்நிலையம் அருகில், காவேரிப்பட்டினம் - 635 112. கிருஷ்ணகிரி மாவட்டம்) அவர்கள் காவேரிப்பட்டினம் பேரூர்க் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட பேரூர்க் கழக அமைப்பின் பிற நிர்வாகிகள் இவருடன் இணைந்து பணியாற்றும்படி கேட்டுக் கொள்ளப்படுகிறார்கள்.

அண்ணா அறிவாலயம் துறைமுகங்கள்
சென்னை - 600 018. பொதுச் செயலாளர்
நாள் : 14.1.2026 தி.மு.க.



தமிழ்நாடு முதலமைச்சர், கழக தலைவர் அவர்களின் ஆணைக்கிணங்க திருப்பூர் வடக்கு மாவட்டக் கழகத்தின் சார்பில் நடைபெற்ற “திராவிட பொங்கல் 2026” விளையாட்டு போட்டிகளில் மாவட்ட அளவில் வெற்றி பெற்றவர்களுக்கு பரிசுக் கோப்பைகளை தமிழ்வுளர்ச்சி மற்றும் செய்தித்துறை அமைச்சர், கழக துணைப் பொதுச் செயலாளர் மு.பெ.சாமிநாதன், வடக்கு மாவட்ட கழகப் பொறுப்பாளர், மாநகராட்சி மேயர் ந.தினேஷ்குமார் வழங்கினர். இதில் வடக்கு மாநகர கழக பொறுப்பாளர் ஈ.தங்கராஜ், மாவட்ட அவைத்தலைவர் க.ந.ராஜன், பகுதி கழக செயலாளர்கள் கொ.ராமதாஸ், அ.நாகராஜ், இரா.சம்பத்துமார், வெ.ஜோதி, ஒன்றிய கழக செயலாளர் வில்வநாதன், கழக மகளிர் அணி பிரசாரக்குழு செயலாளர் செ.உமா மகேஸ்வரி, மண்டலத் தலைவர்கள் தம்பி ஆர்.கோவிந்தராஜ், வெ.உமா மகேஸ்வரி, வடக்கு மாநகர இளைஞர் அணி அமைப்பாளர் சு.முத்துக்குமார் உள்பட கழக நிர்வாகிகள் பலர் கலந்து கொண்டனர்.



கோயம்புத்தூர் மாவட்டம், வடகோவை சிந்தாமணி கூட்டுறவு சிறப்பு அங்காடியில் மாவட்ட ஆட்சித்தலைவர் பவன்குமார் க. கிரியப்பனவர், நாடாளுமன்ற உறுப்பினர் முனைவர் கணபதி ப.ராஜ்குமார் ஆகியோர் ரூ.3,000 ரொக்கத்துடன் கடிய பொங்கல் பரிசுத் தொகுப்பினை குடும்ப அட்டைதாரர்களுக்கு வழங்கினர். இதில் மாநகராட்சி மேயர் க.ரங்கநாயகி ராமச்சந்திரன், ஆணையாளர் மா.சிவகுரு மா.சிவகுரு பிரபாகரன், துணை மேயர் ரா.வெற்றிசெல்வன், கூட்டுறவுத் துறை கூடுதல் பதிவாளர் ராமகிருஷ்ணன், இணைப்பதிவாளர் அழகிரி உள்பட கழக நிர்வாகிகள் பலர் கலந்து கொண்டனர்.